

అక్షయము

వారాంత్ర

(గత సంచిక తరువాయి)

“యస్యస్! కిరణ్ అదృష్టవంతుడులెండి. జాబ్ చెయ్యాలి అవసరంగాని, దిజి నెస్ చెయ్యాలి అవసరంగానూ ఏమీలేదు. దర్జాగా ఖర్చుపెట్టుకుంటూ జల్సాచేసినా తరగని ఆస్తివచ్చి పడింది. ఆ తగారి తరపున లెండి” అన్నాడు గోవిందరాజులు నవ్వుతూ.

“అలాగా! ఏ వూరు మీ అత్తారిది?” ప్రశ్నించాడు ఆ తారకప్ప.

“ఆనందపురం. ఆ వూరి జమీందారు మా అత్తగారు” చెప్పాడు కిరణ్.

కొన్నిక్షణాలు ఆ తారకప్పలో కలిగిన కలవరం, సంచలనం గమనించాడు కిరణ్.

“ఆనందపురమా?” తనలోతను అనుకున్నట్లు నెమ్మదిగా గొణిగాడు ఆ తారకప్ప.

“గోదావరి జిల్లా!”

“అలాగా!” అన్నాడు ఆతను తొట్రుపాటు కనిపించనీయకుండా వుండడానికి ప్రయత్నిస్తూ.

“మీ రప్పలై నా మా వూరు వచ్చారా?” కిరణ్ ఆతన్ని క్రీగంట గమనిస్తూ అడిగాడు.

“నేనా? ” గొంతులో కంగారు కనిపిస్తోంది.

“అచ్చే లేదు. మాది నుంటూరు జిల్లా. గోదావరి జిల్లాలో పెద్దగా టచ్ లేదు. హైదరాబాద్ అంటారా? కొట్టిపిండి” చెప్పాడు అవతారకృష్ణ.

“నాకెవరూ పెద్దవాళ్ళు లేరు సార్! మా నాన్న చనిపోయారు. ఇక నా మిసెస్ చిన్నతనంలోనే వాళ్ళ అమ్మ, నాన్నలని కొందరు దుర్మార్గులు మర్డర్ చేశారు?”

అవతారకృష్ణ వులిక్కిపడ్డాడు.

“మర్డర్ చేశారా? ఎవరు చేశారు? ఎందుకు?” ఆశ్చర్య కనిపించింది అతని కంఠంలో.

“ఎందు శేమిటి సార్? డబ్బు! బంగారం కోసం మర్డర్ చేశారట....”

“అయ్యో పాపం.”

“ఎంత దుర్మార్గులూ చూడండి. డబ్బు, బంగారం దోచుకుని బలిలెయ్యవచ్చుగా! ప్రాణాలు తీశారు రాక్షసులు.”

“ప్రాణాలు తియ్యకపోతే తర్వాత గుర్తుపడతా శేమానని భయం. అందుకే హత్యచేసి వుంటారు” అన్నాడు గోవిందరాజులు.

“అంతే.... అంతే జరిగివుంటుంది సార్!” అన్నాడు కిరణ్.

“హత్యచేసినవాళ్ళు దొరికారా?” అన్నాడు అవతారకృష్ణ.

“దొరికి లేదు సార్! దొరికితే వదిలిపెడతారా. చంపి పోతేనే వుండేవాళ్ళు కదూ! ఇంకేం దొరుకుతారు లెండి. ఇరవై విళ్ళ క్రికెం జరిగిన వ్యవహారం” అన్నాడు కిరణ్.

అవతారకృష్ణ రిలీఫ్ గా వూపిరి పీల్చుకున్నాడు.

“ఇప్పుడేం వర్కు చేస్తున్నారు?” ప్రశ్నించాడు

అవతారకృష్ణ.

“చిన్న వయస్కులెండి. క్వారీనుంచి డాక్టర్లతో
మెటల్ చేర్చడం” చెప్పాడు కిరణ్.

“చిన్న చిన్న వయస్కులోనే మొదలు పెట్టాలిలెండి,
అనుభవం వస్తుంది. ఏ కంట్రాక్టరయినా చిన్న చిన్న
వర్క్స్లోనే పనిచేస్తాడు. తర్వాత ఇంప్రూ
వెమెంట్స్” అన్నాడు అవతారకృష్ణ.

గోవిందరాజులు బాయ్ని తేకేసి ఏదో చెప్పాడు.

కొద్దిసేపటి తర్వాత బాయ్ అక్కడ ఒక ఫోల్డింగ్
టేబుల్ తేకాడు. బీర్ సీసాలు, గ్లాసులు తెచ్చాడు.
వేటులో జీడిపప్పు సర్వీస్ తేకాడు.

అవతారకృష్ణ రెండు గ్లాసులు నింపాడు. మూడో
గ్లాసులో ప్యాంట్ తోటా వుంటే కిరణ్ వారించాడు.

“ఐయమ్ సారీ సర్ ఐ విల్ టేక్ కార్ డ్రింక్”

అన్నాడు.

“అలవాటు లేదా?... లేకపోతే అది అలవాటై
పోతుంది. ఈ రైన్ లో డ్రింక్ లేకపోతే వుండలేం.
పగలంతా ఎండలో తిరిగి అలసిపోతాం గదండీ. కాస్త
రిఫ్రెష్ గా వుంటుంది మందు పుచ్చుకుంటే” చెప్పాడు
అవతారకృష్ణ.

“ఆఫ్ కోర్స్!” నవ్వాడు కిరణ్.

“ఇప్పుడిప్పుడేగా బిజినెస్ లో పడింది. ముందు ముందు
పుచ్చుకుంటాడు లెండి. ఇంకా కుర్రారేగా!” అన్నాడు
గోవిందరాజులు.

“అందులోను కొత్తగా పెళ్ళయినవాడిని” అని
నవ్వాడు కిరణ్.

“అందడీ అసలు సంగతి. తాగి పక్కే పక్క దగ్గరికి

రానివ్వజేమా?" అని నవ్వాడు అవతారకృష్ణ.

ముగ్గురూ అలా కబురు చెప్పకుంటూ చాలానేపు కూర్చున్నారు. బాయ్ బీర్ సీసాలు సర్వచేస్తూనే వున్నాడు. కిరణ్ రెండుసార్లు ఆపిల్ జ్యూస్ తప్పించు కున్నాడు.

టెమ్ తొమ్మిదైంది.

గుడ్ నెట్ చెప్పకుని విడిపోయారు.

“ఇంత ఆలస్యమైందేం ఈ రోజు కాజువల్ గా అడిగింది విజయ.

“అవతారకృష్ణ పరిచయమయ్యాడు” క్లబ్ లో” చెప్పాడు కిరణ్.

“ఈజిట్?”

“యస్.”

“ఎలా?”

“ఇ.ఇ. గోవిందరాజులు ఇంట్రడ్యూస్ చేశాడు. వాళ్ళిద్దరూ మండుకొడుతూ కూర్చున్నారు.”

“నువ్వు బుద్ధిమంతుడిలా కూర్చున్నావు! యామ్ ఏ కరెక్ట్?” నవ్వింది విజయ.

“నేనింకా చెడిపోలేదులే!” అని నవ్వాడు కిరణ్.

డిన్నర్ తీసుకుంటూ క్లబ్ లో కాము మాట్లాడుతున్న విషయాలన్నీ చెప్పాడు. విజయ ఆలకిస్తూ మధ్యమధ్యలో ప్రశ్నలు వేస్తూ వుంటుంది. రోజూ అదే కాలక్షేపం.

“వాడికి వాళ్ళబావ చిరంజీవిరావు అండ బాగా వుంది. వాళ్ళిద్దరికీ చెడిపోలేమన పని సులభం అవుతుంది” చెప్పాడు కిరణ్.

“వాళ్ళిద్దరికీ చెడడం అంటే మాటలా? ఎప్పు ట్నుంచో కలిసి ఇక్కడ వుంటున్నారు. పైగా బాబా

బామ్మరులు.”

“అది చిక్కురచ్చింది. అన్నదమ్మున్నయితే తేలిగ్గా విడగొట్టరచ్చుగాని, బావాబామ్మరుల్ని అంత తేలిగ్గా చీల్చలేం” అన్నాడు కిరణ్.

“లెటక్ ట్యూ!”

“వేరే మరొక రూట్ గూడా ఆలోచించి వెట్టాడు.”

“వాట్?”

“అవతారకృష్ణకి ఫాతిమా అని ఒక కీక్ వుంది. దానికొక తమ్ముడున్నాడు. బేవార్స్ గాడుతే. వాణ్ని మన చెదరంగంలో పావుగా వుపయోగపడొచ్చు.”

“ఎలా?”

కిరణ్ చెప్పాడు.

16

ఉదయం ఎనిమిదింటికి కిరణ్ ఫియట్ కాదు అవతార కృష్ణ ఇంటి పోర్ట్ లోలో ఆగింది.

ఆయన ఇంకా స్నానం చేయలేదనీ, విజిటర్స్ రూమ్ లో కూర్చోమని కబురు చేశాడు.

కిరణ్ విజిటర్స్ లో రూమ్ లో కూర్చున్నాడు. పని మనిషి కాఫీ ట్రేలో తెచ్చి టీపాయ్ ముందు పెట్టింది.

అరగంట తర్వాత వచ్చాడు అవతారకృష్ణ

“సారీ మిస్టర్ కిరణ్.”

“దబ్బాల్ రైట్ సర్. నీ నే చాలా ఎర్లీగా వచ్చాను.”

“వాటిక్ ద మేటర్! ప్రాద్దున్నీ వచ్చారు?” అడి

గాడు అవతారకృష్ణ.

“మీ హెల్స్ లో సెం వచ్చాను సర్.”

“నా హెల్స్? భరేవారే? నీ నేం చెయ్యగలను?”

“మీరు సీనియర్ కంట్రాక్టర్. నేను జూనియర్. వి వాట్ యువర్ గైడెన్స్” చెప్పాడు కిరణ్.

ఆవతార కృష్ణ పెద్దపులమిద చిరునవ్వు మెరిసింది.

“వాటిజ్ డేర్! చెప్పండి. ఏం కావాలి మీకు?”

“నేను మరీ ఒంటరివాడినె పోయాను. నాకు బ్రదర్స్ లేరు. బ్రదర్లెనాస్ గూడా లేరు. రాత్రి మీకు అంతా చెప్పాను.”

“యస్ యస్ ... !”

“ఒక్కడే అన్ని పనులూ చూసుకోవాలంటే కష్టంగా వుంది. వి వాట్ టూ ఇంఫ్రావ్ దిస్ బిజినెజ్. నాకు నమ్మనమైన మనిషి కావాలి. వర్క్కులో కాస్త అనుభవం వున్న వ్యక్తి అయితే చాలు.”

ఆవతారకృష్ణ ఆలోచనలో పడ్డాడు.

“ఎవరున్నారబ్బా! ప్రస్తుతానికి ఎవరూ లేర!”

అన్నాడు.

ఆతను అలా అంటాడని కిరణ్ ముందే ఊహించాడు.

“మీ ద్వారా అయితే కాస్త నమ్మకంగా వుంటుందనే విడియాలో వచ్చాను. ఇక లేకపోతే సుబ్బిరెడ్డి గారిని అడగాలి” అన్నాడు కిరణ్.

సుబ్బిరెడ్డి మరొక బడా కంట్రాక్టర్. ఆవతార కృష్ణ గ్రూప్ కి సుబ్బిరెడ్డి గ్రూప్ కి చుక్కెదురు.

“పెద్దపులి లాంటి వాడొకడున్నాడు. వాడిని మీరు భరించగలరా? అని ఆలోచిస్తున్నాను” సాలోచనగా అన్నాడు ఆవతారకృష్ణ.

“వాడు పెద్దపులై తే నేను రింగ్ మాస్టర్ లా ఆడిస్తాలెండి” అని నవ్వాడు కిరణ్.

“దట్నార్ రైట్. మీదగ్గరకి పంపిస్తాలెండి. ఈవినింగ్

ఇంట్లో వుంటారుగా?" అన్నాడు అవతారకృష్ణ.

"వుంటాను, ధ్యాంక్యూ వెరిమచ్"

"ఓ మెనస్"

"ఇల్లు చాలా పెద్దది, ఇంట్లో ఎవరూ కనిపించడం లేదేం? పూరణారా?"

"లేదు అబ్బాయి దీర్ఘదూర్ఘా సెడీస్ కు వెళ్ళిపోయాను, నా మినిస్ కెనెస్ లో వుంది, ఇక మా అమ్మాయి ఒక్కతే ఇంటర్ చదువుతోంది."

అతను చెప్తూ వుండగానే సుభాషిణి "డాడీ!" అంటూ వచ్చేసింది.

కిరణ్ ని చూసి ఒక్కడుగు వెనక్కి వేసింది.

"ఫరవాలేదు రామ్మా! హీ ఈజ్ మిస్టర్ కిరణ్ అన్నాడు.

"హయ్! అంకుల్" అంది సుభాషిణి

"హయ్! బేబీ...." అన్నాడు కిరణ్.

ఆమెను పరిశీలనగా చూశాడు.

పద్దెనిమిది సంవత్సరాలుంటాయి ఆమెకు. బాద్మిన్ టెన్నిస్ వుండడంవల్ల ఇంకా ఎక్కువ వయస్సు వున్న అమ్మాయిలా కనిపిస్తోంది. అవతారకృష్ణ ఘోరికలు ఏమీ లేవు. ఆఫోజిట్ గా వుంది. పచ్చటి శరీరం, కళ గల ముఖం. ముక్కు కోలేరులా అందంగా వుంది. కాఫీరంగు జీన్స్ పాంట్ లో, అదేరంగు షర్ట్ టైట్ చేసింది. రెండు బడలు మధ్యకు మడిచి కట్టింది. ఒక చేతికి నలుపురంగు వాచీ, మరొక చేతికి రెండు బంగారు గాజాలు వున్నాయి.

ఆమెలో యేదో లోపం కనిపించింది అతనికి. ఆలోచించగా అర్థమైంది. ముఖానికి బొట్టు, కిలలో పూలు లేవు ఆమెకు.

కిరణ్ ఆమెను ఒకసారి తమ ఇంటికి రమ్మని ఆహ్వానించాడు. సుభాషిణి 'సరే అంది.

కిరణ్ ఆతినికి 'థాంక్స్' చెప్పి బయల్దేరాడు. ఆతినికి తెలుసు అవతారకృష్ణ ఎవరిని పంపుతాడో, వాడి పేరు యూసఫ్. అవతారకృష్ణ ప్రేయసాలు ఫాతిమా తమ్ముడు. కంపెనీలో ఆతినిజే పెర్సనం. ఈ మధ్య మరీ ఎక్కువైంది. కుర్రాడు వ్యసనాలి అలవాటు పడాడు. బావగారు ఇచ్చే జీతం చాలడంలేదు. గీతానికి అలవాటు పడాడు. సిమెంట్ స్టీల్ చాటుగా అమ్మకోవడం మొదలుపెట్టాడు.

ఆతినికి ఈ విషయం తెలిసినా కోప్పడి వూరుకుంటున్నాడు గాని ఏమీ చెయ్యలేకపోతున్నాడు. వాణ్ని తొలగిస్తే ఫాతిమాకు కోపం వచ్చి ఆలుకుతుందనిభయం. కక్కాలేక మింగాలేక వాడిని ఎలా వదిలించుకోవాలో అర్థంకాని పరిస్థితిలో వున్నాడు. ఇప్పుడు వాడికి విద్య చెప్పి పీడా వదిలించుకుంటాడు.

కిరణ్ వూహించినట్లే సాయంకాలం ఆరుగంటలకు యూసఫ్ వచ్చి కలుసుకున్నాడు.

"నన్ను అవతారకృష్ణ గారు పంపించారు సార్ గో అన్నాడు యూసఫ్.

కిరణ్ తలవూపి వివరాలు అడిగాడు. యూసఫ్ చెప్పాడు. నెలకు తొమ్మిదివందలు జీతం ఇచ్చే ఏర్పాటు చేసుకుని ఆతిన్ని వర్క్సులోకి తీసుకున్నాడు కిరణ్.

అప్పటికి కిరణ్ దగ్గర నాలుగు లారీలు వున్నాయి. ఎనిమిదిమంది డ్రైవర్లు, క్లీనర్లు వున్నారు. క్వారీనుంచి ముమ్మగంగా మెటల్ సప్లయ్ జరుగుతోంది.

నెలకోజాలు గడిచేసరికి యూసఫ్ ఎండిపోయాడు.

తోమ్మినివందలు జీతం వాడికి పనికోజులు రాలేదు.
అమ్మకోవడానికి సి మెంట్, స్ట్రీట్ లేదు.

“సార్! నాకు జీతం సరిపోవడంలేదు” అన్నాడు
యూసఫ్ ఒకకోజు వచ్చి.

“ఒక్కడికి తోమ్మినివందలు చాలడం లేదా?”
అశ్చర్యం నటించాడు కిరణ్.

యూసఫ్ సమాధానం చెప్పలేదు.

చిరునవ్వు నవ్వాడు.

“ఇప్పుడు బిజీలో వున్నాను. చీకటిపడాక ఇంటికి
వస్తే తీరికగా మాట్లాడతాను” అన్నాడు కిరణ్.

యూసఫ్ వెళ్ళిపోయాడు.

రాత్రి ఏడుదాటిన తర్వాత ఇంటికి వచ్చాడు
యూసఫ్.

కిరణ్ లాన్ లో గార్డెన్స్ ఛైర్ లో కూర్చున్నాడు.
టిఫాయ్ మీద ఆపిల్ బ్యాన్ బాటిల్ ఐసుపాట్,
గ్లాసులు వున్నాయి. మరొక ఛైర్ ఖాళీగా వుంది.

యూసఫ్ దగ్గరగా వచ్చి విష్ చేశాడు.

“రా ... రా కూర్చో!” అన్నాడు కిరణ్.

“వద్దు సార్!...” మొహమాటపడాడు యూసఫ్.

“ఫరవాలేదు. ఇది ఆఫీసుగాదు ఇల్లు. ఆఫీసులో

నేను బాస్ నువ్వు మేస్ట్రీవి. మంచి, మర్యాద అక్కడ
వుండాలి. తెట్రెండ్రోలా వుండాలి. కూర్చో.”

కిరణ్ మాటలు అతన్ని ఇన్ఫ్రెస్ చేశాయి.

యూసఫ్ ఛైర్ లో ఇబ్బందిగా కూర్చున్నాడు.

“యూసఫ్ నువ్వెంతకాలం నుంచి అవతారకృష్ణ గారి
దగ్గర పనిచేస్తున్నావు?”

“తోమ్మిదేశ్యమంచి సార్!”

“ఈ కాంట్రాక్టులో బాగా లాభం సంపాదించాడా?”

“బాగా ఏమటి సార్! దోపిడీ అనుకోండి.”

“అంత లాభంగా వుంటుందా? నాశేం కనిపించడం లేదే! నాలుగు లారీలు సరికొత్తవి కొన్నాను. ఏదెనిమిది లక్షలు పెట్టుబడి పెట్టాను. ఇంటి దగ్గర్నుంచి డబ్బు తెప్పించడమే సరిపోతోంది.”

యూసెఫ్ నవ్వాడు.

“మీరు ఇలా నూటిగా చేస్తే ఏం మిగలదు సార్!”

“మరేం చెయ్యాలి?”

“దీనికి కొన్ని స్క్రెకాట్స్ వున్నాయి సార్!”

“అలాగా!” అన్నాడు కెరల్.

పనిమనిషి వచ్చి టీఫాయ్ క్లీన్ చేసింది. కెరల్ ఆమెకు ఒక స్టివ్ మీద ఏదో రాసి, వందకాగితం అందించాడు. కొద్దిసేపట్లో ఆమె సంచితానుంచి ఫుల్ బాటిల్ బ్రాండితీని టీఫాయ్ మీద పెట్టింది. పేటులో జీడిపప్పు సర్దింది.

కెరల్ బాటిల్ ఓపెన్ చేసి గ్లాసులో పోసి ఐసు క్యూబ్స్ తేశాడు.

“తీసుకో యూసెఫ్” అన్నాడు

యూసెఫ్ అదంతా ఆశ్చర్యంగా చూస్తున్నాడు. ఈయన ఎంత మంచివాడో అనుకున్నాడు. ఒక్కసారిగా కెరల్ అంటే ప్రేమ పెరిగిపోయింది.

“సార్!....మీరు?”

“నాకు అలవాటులేదులే. కూల్ డ్రింక్ తీసుకుంటాను” అన్నాడు నవ్వుతూ.

యూసెఫ్ గ్లాసు ఎత్తి స్టివ్ తేశాడు.

అవతారకృష్ణ ఎట్లా లాభం సంపాదిస్తాడో తనకు తెలిసిదంతా చెప్పాడు యూసఫ్.

“సి మెంట్, స్ట్రీట్ లెగ అమ్ముకుంటాడు సార్! అడ్డు వచ్చిన వాళ్ళందరికి లంచాలు ఇస్తుంటాడు.”

కిరణ్ వింటూ కూర్చున్నాడు.

“మీరుగూడా బాగా సంపాదించొచ్చు సార్?”

“ఎలాగయ్యా! మనకి సి మెంట్, స్ట్రీట్ లేదుగా!” అన్నాడు కిరణ్.

“ఎక్కడ మార్గాలు అక్కడుంటాయి సార్! మనం మెటల్ సప్లయ్ చేస్తున్నాం. అక్కడ ఇన్ చార్జ్ ఇంజనీరు నోట్ చేసుకుని రికారు చేస్తున్నారు. మనం ఎంత మెటల్ తోలితే అంతకే బిల్స్ ఇస్తున్నారు.”

“ఎన్ని లాడ్లు తోలితే అంతకేకదా బిల్స్ పే చేసేది?”

“మీరు వూ..... అనండి. నేను మాట్లాడతాను. అక్కడ వాళ్ళు మిమ్మల్ని కదపడానికి ధయిపడ్తున్నారు.”

“ఏం?”

“ఏమో సార్!”

“ఇందులో లాలూచీ వ్యవహారం ఏవుంటుంది?” ప్రశ్నించాడు కిరణ్.

“ఎందుకు వుండదు సార్? మనం రోజుకి వంద లోడులు మెటల్ తోలుతాము. మనం లాలూచీ పడితే అక్కడ రికారుచేసే ఇంజనీరు రెండువందల లాడ్స్ రికారు చేస్తాడు” చెప్పాడు యూసఫ్.

“ఇటువంటివి నావల్ల కాదయ్యా!” అని నవ్వాడు కిరణ్.

“లేకపోతే మీకోసం లాభంలేదు సార్!” ఖండితంగా చెప్పాడు యూసఫ్.

“నేను లాభంకోసమే చెయ్యడం లేదులే. ఏదో కాలక్షేపంగా వుంటుందని మొదలుపెట్టాను. టౌన్ లో కంటే ఇక్కడ హాయిగా వుండయ్యా! చుట్టూ కొండలు, అడవి, నది ప్రకాంతంగా వుంది వాతావరణం.”

యూసఫ్ తల వ్రాసాడు.

“ఇప్పుడు చెప్పు! నీకు తీతం సరిపోవడంలేదా?”

“అవును సార్!”

“ఒక్కడివేగా?”

“అవుననుకొండి. నాకు ఇనుగో ఈ అలవాటు వుంది” గ్లాసు చూపించి నవ్వాడు యూసఫ్.

“నేనొకటి అడుగుతాను ఏమనుకోవుగదా!” అన్నాడు కిరణ్.

“అమ్మమ్మా!.... అడగండి సార్! నేనేం అనుకోను” యూసఫ్ మాటలు ముద్దు ముద్దుగా వస్తున్నాయి.

“మీ అక్కయ్యని అవతారకృష్ణ రెండో పెళ్ళి చేసుకున్నాడా?” ప్రశ్నించాడు కిరణ్.

యూసఫ్ పకపక నవ్వాడు.

“ఇది అడగడానికి మీరింత ఇదవుతున్నారా? ఇది అందరికీ తెలిసిన సంగతి! మా అక్కని పెళ్ళిచేసుకోడానికి వారేం పిచ్చోడా సార్!” వుంచుకున్నాడు అంతే.”

“మీ అక్కకు పెళ్ళి కాలేదా?”

“అయింది సార్! మా బావ రైల్వే కరుగా పనిచేసే వాడు వాడి దగ్గరే. మా అక్క తిగుగుక్కు మొదలు పెట్టింది. దానికి ఖరీదైన చీరలు, షోకులు కావాలి

ఎక్కడుంచి వస్తాయి మరి? మా బాతకి తెలిసి దీన్ని వదిలి ఎటో పోయాడు. వాడి అద్రెసు లేదు. తర్వాత ఏవుంది ఇది దుశాణు పెట్టింది. ఎట్లా కుదిరిందోగాని అవతారకృష్ణ పర్మినెంట్ గా వుంచుకున్నాడు. దానికేం తెండి దరాగా వుంది. దానికి కొరిన చీరలు, నగలు చేయిస్తాడు. కాకి ముక్కుకి దొండపండు అంటారే అట్లా వుంటుంది వాళ్ళిద్దరికీ. ముసలోడికి పడుచుపిల్ల. ఇల్లు కట్టించి ఇచ్చాడు. అడిగినప్పుడు డబ్బిస్తాడు. అయితే ఏం సార్ అది ఇప్పటికీ చాటుమాటు తిరుగుక్కు మాన లేదు. ఎట్లా మానుద్దిలెండి. ముసలోడి దగ్గర సుఖం వివుంటుంది?"

యూసఫ్ తన అక్క గురించి నిజాయితీగా చెప్తుంటే కిరణ్ కి కొంచెం ఆశ్చర్యం వేసింది. తాగినవాడు అబద్ధం చెప్పడంటారు ఇదే నేమా? అనుకున్నాడు.

“సరే ఆ గొడవ ఆపు. మీ అదృష్టంకొద్దీ అవతార కృష్ణ గారు బ్రతక దానికి మంచి మార్గమే చూపించాడు. అయితే నువ్వు దాన్ని సద్వినియోగం చేసుకోవాలి. డబ్బు సంపాదించి వెనకేసుకోవాలి. ముందు ముందు సుఖపడొచ్చు.”

“ఏం చెయ్యాలి సార్? నాకొచ్చేది తీతమేగా? తిన దానికి సరిపోతోంది. వెనకేసుకునేది ఏవుంది నా బొంద!”

“బాగా ఆలోచించు. మీ అక్క చేతిలో అవతార కృష్ణ వున్నాడు. మీ అక్క నీ చేతిలో వుంది. మీ అక్క ద్వారా ఆయనకి చెప్పించు. నీకు ‘సి’ క్లాస్ కంట్రాక్టర్ గా రిజిస్ట్రేషన్ చేయించమను. కొద్దిగా పెట్టుబడి పెడితే నువ్వు తారాజువ్వలా మానుకుపోతావు.

లక్షలు సంపాదిస్తావు. ఎందుకంటే నీకు బోలెడు ఆనుభవం వుంది కాబట్టి.”

కిరణ్, యూసఫ్‌ని జాగ్రత్తగా గమనించాడు. తన మాటల ప్రభావం అతనిమీద బాగా పనిచేసింది. అతని కళ్ళు మెరిశాయి. కొన్ని నిమిషాలు సేపు ఆశ్చర్యంలో మునిగిపోయాడు.

“నిజమే సార్! నేనెప్పుడూ ఇలా ఆలోచించలేదు. లేకపోతే యెప్పుడో ఈ పని చేసి వుండేవాడిని. ఈ పాటికి లక్షలు సంపాదించేవాడిని” అన్నాడు యూసఫ్.

“ఇప్పుటికే నా మించిపోయిందిలేదు. వెంటనే ప్రయత్నించు. అయితే నేనీ సలహా ఇచ్చినట్లు ఎవరికీ తెలియ గూడదు” చెప్పాడు కిరణ్.

“అమ్మమ్మ.... దేవుడులాంటి వారు సార్ మీరు. మీమీద చెప్తానా?” అని యూసఫ్ దండాలు పెడుతూ, తూటకుంటూ వెళ్ళిపోయాడు.

17

ఆ గది స్వర్ణంలా వుంటుంది అవతారకృష్ణకి.

లేబర్ కాలనీకి కొంచెం దూరంలో ఫాలిమాకోసం కట్టించాడు ఆ బిల్డింగ్.

నది ఒడ్డునే అందంగా కనిపిస్తుంటుంది. అందరూ దాన్ని బృందావనం అంటారు.

చుట్టూ కాంపౌండ్ వాల్, గోడచుట్టూ కొబ్బరి చెట్లు, ఆవరణలో ఫూల మొక్కలు, ఆహారకరంగా వుంటుంది.

రాత్రి ఎనిమిది దాటిన తర్వాత ఆ ఇంట్లో పనిమనిషి గూడా వుండదు. ఆల్సేషన్ కుక్క కాపలా కాస్తూ వుంటుంది.

కర్ణ నుంచి సరాసరి అక్కడికి వస్తాడు అవతార
కృష్ణ. ఆ గదిలోకి వెళ్ళిన మరుక్షణం ఆతనికి అలసట
మాయమైపోతుంది. నూతనోత్సాహం వస్తుంది. ఫాలిమా
అడుగుపెట్టాక స్వర్గంగా మారుతుంది.

అవతారకృష్ణ అప్పుడే స్నానంచేసి వచ్చాడు.

సోఫాలో కూర్చున్నాడు.

ఫాలిమా ఆతని ప్రక్కనే ఆనుకుని కూర్చుంది.
టీపాయ్మిద వున్న జానీవాకర్ విస్కీని గ్లాసులోకి
వంచి విన్ క్యూబ్స్ వేసి ఆతని పెదవులకు ఆనించింది.

ఆతను మత్తుగా చూస్తూ ఒక్కొక్క గుటకే వేస్తు
న్నాడు. అప్పుడప్పుడు నోటికి చీడిపప్పు పలుకులు అంది
స్తోంది. ఆ స్వర్గంలో అన్ని పనులూ ఆమె చేస్తుంది.
ఆతని చేతులు ఆమె శరీరంమీద అడుకుంటాయి.

ఎ సి. చల్లగా తగులుతోంది.

గోడమీద ఉమర్ ఖయాం మధు పాత్రలోకి అర్ధ
నగ్నంగా వున్న సాకీ మధువు ఒంచుతోంది. ఆ చిత్రం
అంటే ఆతనికి యొక్కడలేని ఇష్టం. అది తప్ప మరొక
చిత్రం వుంచనియ్యడు.

ఫాలిమా అందం క్షణక్షణానికి పెరిగిపోతున్నట్లుగా
వుంది ఆతనికి. పెగులు గొంతులోకి జారకొద్దీ ఆమె
రంభలా, ఊర్వశిలా, మేనకలా, రకరకాలుగా కనిపిస్తూ
వుంటుంది.

ఆతను దోమతెరలు దించిన లెడ్మీదకు చేరాడు.
ఫాలిమాను మీదకు లాక్కున్నాడు. క్రీమ్ కలరు నెటి
నెమ్మదిగా తొలగించాడు. ఆమె నగ్న శరీరం బంగారు
రంగులో మెరుస్తోంది. ఎత్తు గుండెలు ఆతనికి పిచ్చు
క్రించేస్తున్నాయి. ఎన్నాళ్ళు, ఎన్నేళ్ళుగా ఆమె

సౌందర్యాన్ని జాగ్రత్తకుంటున్నా అతనికి మోజు తగ్గడం లేదు. అమె అందం సత్యనూతనంగా కనిపిస్తోంది అతనికి, అదే అతనికి ఆశ్చర్యంగా గూడా వుంది.

ఆ రసవత్తరం ఘట్టంలో ఫాతిమా పెదవి విప్పింది.

“యూసఫ్ ని ఎవరి దగ్గరికో పంపించేకారటగా?”

“ఆ....నీకు చెప్పలేదా నేను” అన్నాడు.

“వువూ....”

“చెప్పాననుకున్నాను.”

“చెప్పలేదు, ఎందుకు పంపించారు?” అంది ఫాతిమా.

“వాడి మంచికోసమే. కిరణ్ అని కొత్తబిచ్చగా డొకడు వచ్చాడే. వాడికి ఏం తెలియదు. కాంట్రాక్టులు చేద్దావని వచ్చాడు. ఒక ఇ.ఇ. వాడిని రంగంలోకి దించాడు. వీడెనిమిది లక్షలు పెట్టుబడి పెట్టాడు అప్పుడే. లాభం కనబడడంలేదు. ఏం చెయ్యాలో వాడికి తెలియదు. అనుభవంలేదు. నా దగ్గరకొచ్చాడు అనుభవం వున్న కుర్రాడిని చూసి పెట్టమని. మనవాడు గదా అని యూసఫ్ ని పంపించాను. బాగా సంపాదించు కోవచ్చులే.”

“వాడిప్పుడు అక్కడ పనిచెయ్యనంటున్నాడు.”

“ఏం?” అడిగాడు అవతారకృష్ణ.

“జీతం తప్ప వైన వైనా దొరకడం లేదంట” అంది

ఫాతిమా.

అవతారకృష్ణకి చిరాకు కలిగింది.

“బళ్ళగానే వోరుకుద్దా! కొన్నాళ్ళు ఓపికపట్టాలి. ఇప్పుడు వాడు మెటల్ కంట్రాక్టు తీసుకున్నాడు. ముందు ముందు ఒక బ్లాక్ కంట్రాక్టు తీసుకుంటాడు. డబ్బున్న వాడు గూడా. అప్పుడు యేమైనా సంపాదించు

కోవచ్చు.”

“వీమో! వాడు సనేమిరా అక్కడ చెయ్యవంటున్నాడు.”

“మరేం చేస్తాడంట?”

“వాడే కాంట్లాట్టని చేస్తాడంట” చెప్పింది ఫాతిమా.

అవతారకృష్ణ అదిరిపడ్డాడు.

“చాలా అనుభవం వుండగా వాడికి. మీరు వాడిని కాంట్లాక్ గుగా రిజిస్ట్రేషన్ చేయించండి. నెమ్మదిగా పెక్కి వస్తాడు” గోముగా అంది ఫాతిమా.

అతనికి నిషా దిగిపోయింది వెళ్ళికి.

“బద్మాష్ వెధవ. వాడు కాంట్లాక్ రా? నేను రిజిస్ట్రేషన్ చేయించాలా? తాగుబోతు వెధవ. లుచ్చా! నేను రేపు ఊళ్ళో తలెత్తుకొని తిరగాలా లేదా?”

అతను రెచ్చిపోయాడు.

“కాంట్లాక్ గు అంటే అంత చీవ్ అనుకుంటున్నావా? అసలు వాడికేం తెలుసని? వాడిని నమ్మి నేను లక్షలు పెట్టుబడి పెట్టాలా? యేదో నీ ముఖంచూసి వాడిని జేరనిచ్చాను. ఏదో పనిచేసుకుంటూ బతుకమను. మరో సారి పిచ్చి పిచ్చి మాటలు మాట్లాడా వంటే నేను మనిషిని కాను.”

అవతారకృష్ణ ఆగ్ని రాముడై పోయాడు.

ఫాతిమా ముఖం కోపంతోను, అవమానంతోను ఎర్రబడిపోయింది. అంత ఎగిరిపడవలసిన విషయం యేమిటో ఆమెకు ఆర్థం కాలేదు.

అతను కోపంగా డ్రైస్ చేసుకుని విసురుగా వెళ్ళిపోయాడు.

ఫాతిమా వారించలేదు.

'లేపు వాడే వస్తాడు కక్కలా' అనుకుంది.

మర్నాడు యూసఫ్ అక్కడగ్గరికి వచ్చాడు.

ఫాతిమా విచారంగా వుంది. ఆమె ముఖంచూసే కని
పెట్టాడు వ్యవహారం చెడిసికొట్టిందని.

అతను అన్నమాటలు యధాతథంగా తమ్ముడికి
చెప్పింది ఫాతిమా.

'అంటే తను బాగుపడడం వాడికి ఇష్టంలేదు. తీవి
తాంతం పనీ, పాటా చేసుకుని వాడి కాళ్ళ రగ్గర
పడుండాల్సి.'

అవతారకృష్ణ అంతరంగం యూసఫ్ కి తెలిసిపోయింది.
ఎన్నో ఆశలు పెట్టుకున్నాడు. అవతారకృష్ణ అక్క
చెప్పినట్లు వింటాడని, తనను కంట్రాక్టర్ చేస్తాడనీ
కలలు కన్నాడు.

అన్నీ గాలిలో కొట్టుకుపోయాయి ఒక్క చెబ్బితో.
యూసఫ్ కి పిచ్చెక్కిపోయింది.

సరాసరి బ్రాందీ షాపుకి వెళ్ళి ఒంటరిగా కూర్చుని
తాగుడు మొదలుపెట్టాడు. బాగా తలకెక్కింది నిషా.
తూలుకుంటూ కోడ్డుమీదకు వచ్చాడు. కాళ్ళు తడబడు
తున్నాయి. ఒక్కొక్క అడుగే వేసుకుంటూ నడుస్తు
న్నాడు.

అది మార్కెట్ వీరియా. కిరాణా, ఫ్యాన్సీ స్టోర్సు,
హోటల్స్, కూరగాయలు, పళ్ళకొట్లు అన్నీ అక్కడే
వున్నాయి. జనం యెక్కువగా తిరుగుతుంటారు.

యూసఫ్ కి తెలిసినవారెవడో పలకరించాడు ఎందు
కురా అంతగా త్రాగావని.

అంటే!

అంతసేపూ ఆతని అంతరంగంలో బుసలు కొడుతున్న వుక్రోశం ఒక్కసారిగా తెటకు తన్నింది. వరదలో నదిలా వుప్పొంగింది. విశేషాడు దొరకగానే వాకప్రవాహం మొదలైంది.

అవతార కృష్ణని బూతులు తిట్టనాగాడు. యూసఫ్ అక్కని ఆతను వుంచుకున్న సంగతి జయపూర్ కాలనీలలో అందరికీ బహిరంగ రహస్యమే. అందుకే దానికి ఎవరూ ప్రాధాన్యత యివ్వలేదు, పట్టించుకోలేదు. ఇదరికీ ఏదో చెడివుంటుంది. అందుకే ఏదో వాగుతున్నాడని వూరుకున్నారు.

అయితే ఆదే సమయంలో అవతార కృష్ణ, భార్య, కూతురులో షాపింగ్ కి వచ్చాడు. కూతురు పుట్టినికోణాకి బట్టలు కొనాలని జయ షోరూమ్ ముందు కారు ఆపాడు. ఆతనే స్వయంగా కారు నడుపుకుంటూ వచ్చాడు. ద్రౌపదు లేడు. కారు దిగి డోర్ మూసి ప్రక్కకు తిరిగే సరికి దంభన మిచ్చాడు యూసఫ్.

యూసఫ్ కళ్ళలో పడ్డాడు అవతారకృష్ణ. ఆసలే కోతి కలు తాగింది, వైగా తేలు కుట్టింది అన్నట్లుగా తయారయ్యాడు యూసఫ్.

బజార్లో పట్టుకుని బండ బూతులు తిట్టాడు. టౌన్ లో ప్రముఖ కంట్రాక్టర్ని ఒక అనామకుడు నిలవేసి బూతులు తిట్టడం అందరికీ వింతగా వుంది, డ్రిల్లింగ్ గా గూడా వుంది. ఎక్కడి వాళ్ళక్కడ నిలబడి చోద్యం చూస్తున్నారు.

అవతార కృష్ణ, భార్య, కూతురు వాడి బూతుల పంచాంగం విసలేక చెవులు మూసుకుని షాపులోపలికి వెళ్ళిపోయారు.

అతను నిరాంతపోయి చూస్తూ వుండగా యూసఫ్ రెచ్చిపోతూ ముందు, ముందుకి వస్తున్నాడు. కక్కాలేక మింగాలేక నిలబడిపోయాడు అవతార కృష్ణ. వీడు ఇంతగా తేగిస్తాడని కలలో గూడా వ్రాహించలేదు.

వాడి తిట్లు ఇక సహించలేకపోయాడు. కొంచెం దగ్గరికి రానిచ్చి చొక్కా పట్టుకుని చెప్పుతీసి ఎడా, పెడా వాయింపాడు. యూసఫ్ చొక్కా పర్రున చిరిగి నేలమీద పడిపోయాడు. పడినవాడిని లేవకుండా కార్కతో ఇవ్వుం వచ్చినట్లు తిన్నాడు. యూసఫ్ లేవ లేకపోయాడు.

“చంపుతా! పాడుస్తా! పేగులు తీస్తా!” అని అరవడం తప్ప ప్రతిఘటించలేకపోయాడు.

సాయంకాలానికి టౌన్ లో అందరూ ఈ విషయమే చర్చించుకుంటూ కాలక్షేపం చేశారు.

కిరణ్ హుషారుగా వచ్చాడు.

“విజయా! మన మొదటి ప్లాన్ సక్సెస్.” అన్నాడు.

“యూసఫ్ విషయమేనా?” అడిగింది విజయ.

“యస్” అన్నాడు.

“ఏం జరిగింది?”

“మనం అనుకున్నట్టే జరిగింది. యూసఫ్ తాగి అవతార కృష్ణని తిట్టాడు. ఆయనగారు చెప్పు తీసుకుని వాయింపాడు. వీడు చంపుతా, పాడుస్తా అని కేకలు పెట్టాడు. ఇదంతా మార్కెట్ లో జరిగింది. వందల మంది జనం నోరెళ్ళ బెట్టుకుని చూశారు” అన్నాడు కిరణ్.

విజయ మనసు తేలికంది.

“వాటిజ్ నెక్స్ట్ షిప్?” నవ్వుతూ అడిగింది.

“ఒక వారం ఆగు, అవతార కృష్ణ షాక్ తింటాడు”
అన్నాడు కిరణ్.

18

కట్టలో పేకాడుతున్నాడు అవతార కృష్ణ.
బాయ్ వచ్చి “సార్! మీకు ఫోన్ వచ్చింది”
అన్నాడు.

ఆతను టెలిఫోన్ వున్న ఆఫీస్ రూమ్‌లోకి వెళ్ళాడు.
రిసీవర్ టేబుల్ మీద పెట్టిచంది క్లర్కు రిసీవర్ అందిం
చాడు.

“హలో....” అన్నాడు అవతార కృష్ణ.

“అవతార కృష్ణ గారేనా?”

“ఆ.... నేనే మాట్లాడుతున్నా! ఎవరు మీరు?”

“నేను ఎ. రామన్నని. మీ ఫ్రెండ్ ని.”

“ఎ. రామన్నా?” అవతార కృష్ణకి జ్ఞాపకం రావడం
లేదు. ఎవడో వీడు? అని విసుక్కున్నాడు.

“జ్ఞాపకం రావడం లేదా?”

“వువ్వా....”

“స్టేట్ తర్వాత నెమ్మదిగా జ్ఞాపకం చేసుకుందువు
గాని, ముఖ్యమైన విషయం ఒకటి చెప్పాలని ఫోన్
చేశాను.”

“ఏ విషయం?”

“వస్తున్నా! మీ అమ్మాయి సుభాషిణి విషయం?”

“మా అమ్మాయి విషయమా?”

“యస్. మీ అమ్మాయి ఇంటర్ చదువులోంది
కదూ?”

“అవును. ఏం?”

“ఏంలేదు. నువ్వేమీ మీ ఆమ్మాయి ఇంటర్ ఫస్టు క్లాస్ లో ప్యాస్ చేసి మెడిసన్ చదవాలని అనుకుంటున్నావు. కాని ఆ ఆమ్మాయి ఇంటర్ ధర్మ క్లాసులో గూడా ప్యాస్ చేసి గట్టెక్కేలా లేదు.”

“ఏం?”

“ఏవుంది? చదువు చట్టుబండలు చేసి రాకేష్ అనే పాడితో ప్రేమాయణం నడుపుతోంది. నీనిమాలు, పి.కారు... నీ కింకా తెలియదేమీ?”

“రాకేష్ ఎవడు?”

“హెల్లు ఆఫీసరు దక్షిణామూర్తి తమ్ముడు.”

అవకారకృష్ణ పళ్ళు పట....పట కొరికాడు.

‘ఇంకొక విషయం. రాకేష్ మీ కులంవాడు కాదు. హరిజన్.’

అతని నోరు ఎండిపోయింది ఎ. రామన్న చెప్పేది వింటూ వుంటే.

“కాబట్టి బాగ్ తపసు. నా కేసు ఇంకా గుర్తు రాలేదా?”

“వుహూః రాలేదు. నాకు ప్రెండని అంటున్నావ? ఏ ఊళ్ళో? ఈ ఊరేనా?”

“అన్ని ఊళ్ళు నావే. నా పూర్తి కేసు ఆకాశ రామన్న.”

ఫోన్ క్లిక్ మంది.

అతను రసీదలు విసిరికొట్టాడు.

గుండె మండిపోతోంది. తన కూతురు ఆఫ్ఫీస్ ఒక హరిజన్ కుర్రాడితో తిరగడమా? ఛీ....తన ప్రెస్టేజ్ యేమిపోతుంది? అనుకున్నాడు.

పేకాటమీద మనసు నిలవలేదు.

కారెక్కి దైవరుతో ఇంటికి పోనివ్వమన్నాడు.

అతను అంత త్వరగా ఇల్లు చేరడం చాలా అరుదు. అతని భార్య ఆశ్చర్యపోయింది. ధుమధుమలాడుతున్న అతని ముఖం చూసి యేదో కొంప మునిగింది అనుకున్నది.

“అమ్మాయి ఎక్కడ?” ప్రశ్నించాడు ఇంట్లోకి వస్తూనే.

“ఇంకా రాలేదు.”

“ఎనిమిది కావొస్తుంటే ఇంకా రాకపోవడం యేమిటి?”

“కోలా తొమ్మిదింటికిగదా వచ్చేది” అంది భార్య.

“ఏం?”

“ట్యూషన్? వెళ్ళివస్తుందిగదా!”

“వూఁ....” అని తల ఊపాడు.

“ఏం? ఎందుకు అడుగుతున్నారు?” అందామె గాబరాగా.

“చెప్తాను దాన్ని రానీ!” అని వాళ్లలోనే పెద్ద పులిలా అటూ ఇటూ పచ్చార్లు చేశాడు. బుర్రగోక్కున్నాడు. వాచీ చూశాడు. తొమ్మిది కావాలంటే ఇంకా గంట పైముంది. అప్పటి వరకూ తను పచ్చార్లు చేస్తూ వుండాలిందేనా? అనుకున్నాడు.

“ఎక్కడ అది ట్యూషన్కి వెళ్ళేది?”

“రామకాస్త్రి మాష్టారింట్లో!”

“దైవరుకి తెలుసా? ఆ పంతులు ఇల్లు?”

“వూఁ....” అంది ఆమె.

కారెక్కి రామకాస్త్రి ఇంటికి పోనివ్వమన్నాడు. అదృష్టవశాత్తు అక్కడే వుంది సుభాషిణి.

అతని మనసుకొంత తేలికయింది.

అకాశరామన్న గాడు చెప్పింది గాలి కబురేమీ అని గూడా అనుమానించాడు.

“ఏంలేదు మాష్టమా! ఇటు కొంచెం పనుండివచ్చాను. అమ్మాయికి ట్యూషన్ చెప్పడం అయిపోయిందేమీ చూద్దామని వచ్చాను” అన్నాడు అవతారకృష్ణ.

“ఫరవాలేదు తీసుకళ్ళండి అమ్మాయిని. ఎటూ వచ్చారుగా! చెప్పడం అయిపోయింది” అన్నాడు రామశాస్త్రి.

సుభాషిణికి యేమీ ఆర్కంకాలేదు. తన గురించి యేనాడూ పట్టించుకొని తండ్రి ట్యూషన్ మాష్ట్రాంటికి రావడం యేమిటి? ఆయనకి ఏం అనుమానం వచ్చింది?

ఆమె మనసులో రాకేవ్ మెదిలాడు.

‘కొంపదీసి అతని సంగతి యేవేనా తెలిసిందా?’

‘నాస్సెన్స్!’ అనుకుంది విసుగ్గా.

“అమ్మాయ్ రాకేవ్ ఎవడు?”

పిడుగులు పడ్డట్టుగా అడిగాడు అవతారకృష్ణ.

“రాకేవ్? ఎందుకు?” తడబడుతూ అన్నది

సుభాషిణి.

“రాకేవ్ ఎవడండీ!” అంది అతని భార్య అయోమయంగా.

“నువ్వు వోమ్మయ్!” అని భార్యమీద విరుచుకు పడ్డాడు.

ఆమె ముఖం మాడ్చుకుంది.

సుభాషిణి గుండె దడదడలాడింది. ఆమె మనసు మొద్దుబారిపోయింది భయంతో. తను రాకేవ్ని లాచేస్తున్న సంగతి తండ్రికలా తెలిసిందనే సంగతి చచ్చినా ఆర్కంకాలేదు.

“రాశీవ యెవడో నాకు తెలియను దాడీ!” అంది
సుభాషిణి.

అవతారకృష్ణ నివ్వరపోయాడు.

“సరిగ్గా చెప్పు. వాడితో నువ్వు నీనిమాలకి, షి కార్లకి
తిరుగుతున్నావని తెల్పింది” దబాయించాడు.

“నాస్సెక్స్! ఎవడు నీకు చెప్పింది? వాడిని చెప్పు
తీసుకుని పళ్ళు రాలగొడతాను.”

“ఏవీ లేకుండా ఈ పుకారు పుడుతుందా? నిప్పు
లేనిదే టాగరాదన్నారు పెద్దలు.”

“ఎవడో కుర్రాడు నా వెంట తిరుగుతున్నాడు
దాడీ! వాడి పేరు నాకు తెలీదు, అది చూసి ఎవరై నా
నీకు చెప్పారమా?”

“నీ వెంట పడుతున్నాడా? ఎవడు వాడు? ఎంత
చైర్యం వాడికి. ఈసారి కోడుమీద పట్టుకుని చెప్పితో
కొట్టు వాడిని. ఆ తర్వాత నీను మాసుకుంటాను వాడి
సంగతి. ఏవనుకుంటున్నాడో!”

అవతారకృష్ణ హృదయం గాలిలో తేలిపోయింది.
ఆదంతా వట్టి పుకారే అన్నమాట.

‘హమ్మయ్య’ అనుకున్నాడు.

ఎందుకై నా మంచిది వాడికి తను వార్నింగ్ ఇవ్వడం
మంచిదని అనుకున్నాడు.

సోఫాలో కూర్చుని పాల్లు ఆఫీసరుకి ఫోన్ చేశాడు.

దక్షిణామూర్తి సమయానికి ఇంట్లో నీ వున్నాడు.

“నమస్తే! కృష్ణ గారూ!” అన్నాడు.

“నమస్తే! మీకే వార్నింగ్ ఇవ్వాలని ఫోన్ చేశాను”

అవతారకృష్ణ కంఠం కఠినంగా పలికింది.

దక్షిణామూర్తి వులిక్కి పడ్డాడు.

“వాడూ యూ మీన్?” సీరియస్ గా అన్నాడు.

“మీ తమ్ముడి పేరు రాశేష్. అవునా?”

“యస్.”

“వాడు మా అమ్మాయిని అల్లరి పెడుతున్నాడట. బీశేర్ ఫుల్, ఇంకొకసారి కంపెయింట్ వస్తే సీరియస్ గా తీసుకుంటాను. మీ వాడికి భయం చెప్పండి. పెద్దవారు మీరు గార్డియన్ గా వున్నారగా అని వార్నింగ్ ఇస్తున్నాను.”

సమాధానం ఆశించకుండా అతను ఫోన్ క్రెడిట్ చేశాడు.

దక్షిణామూర్తికి తిక్కలేగింది ఆ వతార కృష్ణ మాట్లాడిన పదానికి. ఎంత పెద్ద కంట్రాక్టరు అయితే మాత్రం ఇంత బెదిరిస్తాడా? ఏమిటాయన వుద్దేశ్యం? అనుకున్నాడు.

ఇంతలో రాశేష్ కన్పించాడు బుక్స్ చేత్తో పట్టుకుని.

“రాశేష్!”

“ఏం అన్నయ్యా!”

“ఎక్కడుంచి వస్తున్నావు?”

“ట్యూవన్ నుంచి.”

“ఆ వతార కృష్ణ కూతుర్ని అల్లరి పెడుతున్నావంటగా?”

రాశేష్ తెల్లముఖుడు చేశాడు.

“అతను ఇప్పుడు ఫోన్ చేసి బెదిరించాడు. ఈసారి అల్లరిచేస్తే కాల్చిరగ దీస్తానన్నాడు. నీనిక్కడ పరువుగా బతుకుతున్నవాడిని. నీమూలంగా అల్లరిపాలు కావలసి వస్తోంది. ఛీ...” అన్నాడు చీత్కారం చేస్తూ.

“లేదన్నయ్యా! నేను ఎవర్ని అల్లరి చేయ్యడంలేదు”

సమ్మదిగా చెప్పాడు రాకేవ్.

“వాట్?”

“అవునన్నయ్యా! ప్రామిస్.”

“మరి అతను చాలా సీరియస్ గా చెప్పారే! వాటికొద రాంగ్?”

రాకేవ్ క ఏం చెప్పాలూ తోచలేదు.

“వాళ్ళమ్మాయి నీకు తెలుసా?”

“వూ.....”

“ఏం చేయ?”

“సుభాషిణి.”

“గుర్తు తెచ్చుకో! ఎప్పుడన్నా గోల చేశావేమో?”

“వువూ.....”

“మరి వాళ్ళ నాన్న నీమీద యెందుకు మండిపడు తున్నాడు. నిజం చెప్ప?” దక్షిణామూర్తి కేకలు పెట్టాడు.

“మేం ఇద్దరం లా చేసుకుంటున్నాం” చెప్పాడు రాకేవ్.

“యూ రాస్కెల్ లా చేస్తున్నావా? మూడు పార్టులు పూర్తిచెయ్యడానికి మూడేళ్ళు పట్టింది. డిగ్రీ పూర్తిచెయ్యడం చేతిగానివాడికి ‘లా కావాలొచ్చిందా! యూ స్టాండల్! నీకు దగ్గరంచుకుని చదువు. వాళ్ళు బలినినావాళ్ళు వాళ్ళతో పెట్టుకుంటే ఎర్రర్ చేయిస్తారు. నీకింకా తెలీదు.”

దక్షిణామూర్తి తమ్ముడికి వార్నింగ్ ఇచ్చాడు.

రాకేవ్ కళ్ళనీళ్ళు పెట్టుకున్నాడు. ఆ రాత్రి అతను చాలా సేపు నిద్రపోలేదు. ఏం జరిగి వుంటుందో ఆర్థం కాలేదు. గత ఆర్మిల్లనాంచి ఇద్దరూ బ్లిక్ గానే తిరుగు తున్నారు. ఎప్పుడూ యే గొడవా రాలేదు. సడన్ గా

ఈ వార్నింగ్ యేమిటి?

మర్నాడు రాకేష్ అసహనంగా వున్నాడు.

సాయంకాలం కాలేజీ లాస్ట్రబెల్ కొట్టెవరకూ వెయిట్ చేశాడు.

సుభాషిణి ముభావంగా వుంది.

అతిన్ని చూసీచూడనట్లు వెళ్ళిపోతుంటే వెంట వెళ్ళాడు.

“సుభా....!”

ఆమె ఆగింది.

“ఏం జరిగింది?”

“ఏమో? మా నాన్నకి ఎవరో మన గురించి చెప్పారు రాకేష్!”

“ఎవరు?”

“కాసేపు మాట్లాడుకుందాం పార్కులోకి పడ.”

“వద్దు రాకేష్, ఎవరైతే నా చూస్తారు” భయంగా అంది సుభాషిణి.

రాకేష్ బ్రతిమాలిన తర్వాత అయివ్వంగానే వెళ్ళింది.

“రాకేష్! మా నాన్నకి తెలియకపోతే బాగుంటేది. ఎవరు చెప్పారో యేమో? తెలిసిపోయింది. ఇక మనం కలుసుకోకుండా వుంటేనే మంచిది” అంది సుభాషిణి.

“సుభా!.....నువ్వేనా ఇట్లా మాట్లాడుతున్నది?”

రాకేష్ గుండె విలవిల్లాడింది.

“అవును రాకేష్! ఏం చేస్తాం? రోజులన్నీ మనవి కాదుగదా!”

“అయితే మాత్రం?”

“ఈసారి మా నాన్న కంటపడితే చంపేస్తాడు.”

“మీ నాన్నకి చెప్పలేదా మనం ప్రేమించుకున్న

సంగతి?”

“అమ్మా! ఇంకేవే నా వుందా?”

“అయితే ఇన్నాళ్ళూ మనం ప్రేమించుకోలేదా?
సుభా! మాట్లాడవే?”

సుభాషిణి గడ్డిపరకలు తుంపుతూ ఎటో చూస్తోంది.

“అయితే నేను నిన్ను ఆల్లరిపెడుతున్నానని మీ
నాన్నతో చెప్పారన్నమాట” అన్నాడు రాకేష్
కోపంగా.

“మరేం చెప్పమంటావ్?” సుభాషిణి గూడా
కోపంతో అంది.

“నువ్వు చీట్ వి.....!!” అని రాకేష్ ఆమె చెంప
మీద లాగి కొట్టాడు.

ఆమె దిగ్భ్రాంతి పడింది.

కళ్ళు తిరిగినట్లయింది.

ఇంతిలా నలుగురు క్రాళ్ళు వాళ్ళ చుట్టూ నిల్చు
న్నారు వలయాకారంలో.

రాకేష్ వాళ్ళనెప్పుడూ చూశ్చేడు.

అందులో ఒకడు రాకేష్ని చొక్కా పట్టుకుని వెళ్లి
లేపాడు.

“ఏరా! ఎంక పాగ్రా నీకు? ఆ అమ్మాయి యెవ
రనుకుంటున్నావ్? చెంపమీద కొడతావా?” అని మూతి
మీద ఒక్కటి ఇచ్చుకున్నాడు.

రాకేష్ మూతిపగిలి నెతురు కారింది.

“ఓనరు గారమ్మాయిని కొట్టే మొన గాడివి రా
రాస్కెల్!”

“నిన్నిప్పుడే చంపి పాతిపెడతాం.”

రాకేష్‌ని ఆ నలుగురూ కలిసి చితకొక్కట్టారు. అతన్ని కొడుతుంటే సుభాషిణి యేం మాట్లాడలేక చూస్తుంది పోయింది. వాళ్ళెవరో? తన తరపున అతన్ని యెందుకు కొడుతున్నారో అరంకాలేదు. పార్కులోని జనం అక్కడికి చేరుకున్నారు.

అవతారకృష్ణగారి అమ్మాయి రాకేష్‌తో తొమ్మిది తున్నదని చాలామందికి తెలుసు. అది వికటించి రాకేష్‌కి దేహకుద్ది జరిగిందని అనుకున్నారు.

జనం తలా ఒక రకంగా చెప్పుకుంటుంటే సుభాషిణి అక్కడుంచి జారుకుని ఇంటికి వెళ్ళిపోయింది.

రాకేష్‌ని గుర్తుపట్టి యెవరో పాల్తు ఆఫీసర్‌కి ఫోన్ చేశారు. దక్షిణామూర్తికి కబురు అంది జీవ్ లో వచ్చే సరికి తమ్ముడు పార్కులాన్ లో పడివున్నాడు ముక్కుతూ మూలుగుతూ.

అతనికి కోపం వచ్చింది తమ్ముడ్ని ఆ నీతిలో చూసే సరికి. వెంటనే డియస్పీకి ఫోన్ చేసి చెప్పాడు.

కొంచెం సేపట్లో సి.ఐ., యస్.ఐ., కొందరు కాన్ స్టేబుల్స్ అక్కడికి చేరుకున్నారు.

దక్షిణామూర్తి రిటైన్ కంపెయింట్ యిచ్చాడు. సి.ఐ. అవతారకృష్ణతోసం వాన్ లో తిరిగాడు. ఇంట్లోలేడు. వర్కూస్పాట్ లో కనిపించాడు.

సర్కిల్ ఇన్ స్పెక్టర్ తనకోసం యెందుకొచ్చాడో అతనికి అరంకాలేదు.

రాకేష్ అని పాల్తు ఆఫీసర్ తమ్ముడిని మీ మనుషులు కొట్టానీ, ఆయన కంపెయింట్ ఇచ్చాడని చెప్పే ఆశ్చర్యపోయాడు.

“మన గెండ్లో ఫ్లాన్ కూడా సక్సెస్” గర్వంగా అన్నాడు కిరణ్.

విజయ సంతోషించింది.

“ఎలా జరిగింది?” అడిగింది.

“నిన్న ఫ్లాన్ చేశాక అవతారకృష్ణ కూతురికి వార్నింగ్ ఇచ్చి వుంటాడు. ఆ అమ్మాయి రాకేష్‌ని ఇక కలుసుకోవడని చెప్పివుంటుంది. వాడికి కోపం వచ్చి లాగి కొట్టాడు పబ్లిక్ పార్కులో. అదే సమయంలో నేను మాట్లాడిన కుర్రాళ్ళు వెళ్ళి వాడిని చితకొట్టారు. తమ్ముడిని తన్ని నందుకు హెల్తు ఆఫీసరుకి కోపం వచ్చింది. పోలీస్ కంప్లెయింట్ చేశాడు. తను ఆ కుర్రాడిని కొట్టించలేదని మొక్కుకుంటున్నాడు అవతారకృష్ణ” చెప్పాడు కిరణ్.

“ఇప్పుడేం జరుగుతుంది?”

“ఏం జరగదు. అవతారకృష్ణ బడా కంట్రాక్టరు. హెల్తు ఆఫీసరు అతన్నేమీ చెయ్యలేడు. డియస్పి యిద్దరికీ రాజీ చెయ్యక తప్పదు. చేస్తాడు గూడా! గట్టిగా పట్టుబడతానంటే తెల్లవారికి ట్రాన్స్ఫర్ ఆర్డరు తెప్పిస్తారు” అన్నాడు కిరణ్.

“అవతారకృష్ణని ఇప్పుడు మర్డర్ చేసే పోలీసులు ఇద్దరినీ అనుమానిస్తారు. ఒకడు యూసఫ్, రెండోవాడు రాకేష్” విజయ తృప్తిగా అంది.

“ఇద్దరు చాలరు. ఇంకా ఇద్దరుంటే పోలీసులు తికమక పడిపోతారు.

“ఇంకా ఇద్దరు కావాలంటావా?”

“కావాలి మరి. అంతా ప్రిఫేర్ చేస్తున్నాను. వాడి

మెడకి వుచ్చు బిగిస్తున్నాను. వాడి చావు దగ్గరికి వచ్చింది" అన్నాడు కిరణ్.

మళ్ళీ వారానికి కిరణ్ ప్రమేయం లేకుండానే ముఖ్యమైన సంఘటన జరిగింది.

వరాలు తీవ్రంగా కరుస్తున్నాయి.

మహా నదికివరదలు ముంచుకొచ్చాయి.

నిర్మాణంలో వున్న డామ్ పని పూర్తిగా ఆగిపోయింది. రోజూ వర మే, నదికి యెగువ కురిసిన వానల వల్ల ఫ్లడ్ బాగా వచ్చింది.

ఎటు తిక్కువగా వున్న బ్లాకులపైనుంచి వృధ్యురంగా వురుకుతోంది వరద.

ఒకరోజు ఆర్థరాత్రి ఫెళ.... ఫెళమని భయంకరమైన శబ్దంచేస్తూ డామ్ దిగువనున్న బ్రిడ్జి సగానికి పైగా కొట్టుకుపోయింది.

జయపూర్ దక్షిణానికి, ఉత్తరానికి సంబంధాలు తెలిపోయాయి. పవర్ స్టేషన్ దక్షిణంనుంచి ఉత్తరానికి వస్తుంది. మాచ్ ఖండ్ నుంచి వచ్చే విద్యుత్ దక్షిణంలో ఆగిపోయింది. బ్రిడ్జిపైనుంచి వున్న టెలిఫోన్ లైన్లు విచ్ఛిన్నమైపోయాయి.

తెల్లవారకముందే టౌన్ గగ్గోలై తింది. ఎవరినోట విన్నా బ్రిడ్జి పడిపోయిన సంగతే చెప్పకున్నారు. పనులన్నీ స్తంభించిపోయాయి. ఆడ, మగ, పిల్ల, మేకా అంతా నది ఒడ్డుకు చేరుకున్నారు. అటూ ఇటూ వేలాది జనం ఆశ్చర్యంగా చూస్తున్నారు కూలిపోయి సగం కొట్టుకుపోయిన బ్రిడ్జిని.

ముఖ్యమంత్రి గెస్తువచాస్ లో బస చేసి సమావేశం యేర్పాటు చేశాడు. ఇరిగేషన్ మంత్రి, ఛీఫ్ ఇంజనీర్,

నూపరింటెండింగ్ ఇంజనీర్లు హాజరయ్యారు.

“బ్రిడ్జి కట్టి ఆరు సంవత్సరాలైంది. కోటిరూపాయలు ఖర్చుపెట్టారు. ఇప్పుడది కూలిపోయిందా? బాధ్యత యెవరిది?” అని ప్రశ్నించాడు ముఖ్యమంత్రి.

ఎవరూ మాట్లాడలేదు. అందరి ముఖాలు మాడిపోయి వున్నాయి. ఇంజనీర్ల మంత్రి చీఫ్ ఇంజనీర్ మీద మండి పడ్డాడు. దీనికి బాధ్యులు యెవరో తేల్చమని ఆదేశించాడు.

ఆఫీసులనుంచి ఫైల్స్ జీవ్ లమీద కట్టలు, కట్టలుగా మోసుకొచ్చారు.

ఆశ్చర్య క్రితం మెసర్ మెంట్ బుక్స్, ఫైల్స్, దుమ్ము దులిపారు. బ్రిడ్జి నిర్మాణంలో పాత్రవహించిన వారి పేర్ల లిస్టు తయారుచేశారు. ఒక నూపరింటెండింగ్ ఇంజనీర్, ఒక ఎగ్జిక్యూటివ్ ఇంజనీరు, నలుగురు అసిస్టెంట్ ఇంజనీర్లు, పదహారుమంది జూనియర్ ఇంజనీర్లు అందులో వున్నారు.

వీళ్ళందరిమీద తీవ్రమైన చర్య తీసుకుంటామనీ, బ్రిడ్జి కూలిపోవడానికి కారణం యేమైవుంటుందనీ విషయం మీద ఒక రిపోర్టు చీఫ్ ఇంజనీరుతో దర్యాప్తు చేయిస్తామనీ ముఖ్యమంత్రి విశేషాలులకు వివరించారు.

ప్రస్తుతానికి బ్రిడ్జి కట్టిన కంట్రాక్టరుని బ్యాక్ లిస్టులో వుంచుతున్నామని ప్రకటించారు.

ఆ కంట్రాక్టరు పేరు చిరంజీవిరావు.

అతను ప్రస్తుతం పనిచేస్తున్న కంట్రాక్టులు గవర్నమెంట్ రద్దుచేసింది. అతనికి ఇవ్వవలసిన బిల్డ్స్ పెండింగ్ లో పెట్టమని యెక్సాంట్స్ ఆఫీసరుకి ఆదేశాలు జారీచేశారు.

చిరంజీవిరావు షాక్ తిన్నాడు. (ఇంకా వుంది)